



## KUNSILL LOKALI MTARFA

---

### IS-SITT LEĠIŻLATURA MINUTI TAL-LAQGHA TAL-KUNSILL LAQGHA NUMRU 22 – IL-HAMIS 26 TA' ĠUNJU 2014

Il-Kunsill iltaqa' fis-Sala tal-Kunsill Lokali Mtarfa fit-7:45pm.

Preżenti :	Daniel John Attard	Sindku
	Antoine Vella	Viċi Sindku (wasal fit-8:35pm)
	Simon Paul Fenech	Kunsillier
	Anthony Mifsud	Kunsillier
	Josette Micallef	Segretarju Eżekuttiv
	Twanny Bugeja	Kunsillier
	Matthew Seychell	Ambaxxatur Lokali taż-Żgħażaġh

Kien hemm persuna wahda tattendi.

#### 1. APPROVAZZJONI TAL-MINUTI NRU. 21

- 1.1 Il-minuti ntbagħtu minn qabel u għaldaqstant kienu meqjusa moqrija. Ma kien hemm ebda emenda xi ssir u għaldaqstant il-minuti ġew approvati u ffirmati mis-Sindku u mis-SE.

#### 2. PUNTI MILL-MINUTI

- 2.1 Is-SE għamlet riferenza għal para. 1.1 fejn infurmat li l-BOQ kien ġie approvat mill-MAGF u għaldaqstant kien inhareġ l-avviż għat-tender tal-Bosk. Dan kien għalaq nhar it-Tnejn 23 ta' Ġunju u kienu attendew għall-ftuh is-Sindku u l-Viċi Sindku. Hija infurmat li kien waddab l-offerta kuntrattur wiehed biss u li l-ammont kien ta' €300,000 aktar mill-baġit tal-Kunsill. Il-Kunsill qabel li din l-offerta ma tistax tiġi aċċettata u għaldaqstant kien hemm qbil li s-SE għandha tavża lill-kuntrattur b'dan u terġa' tohroġ l-avviż. Kien hemm qbil ukoll li għandha tiltaqa' mal-Periti u mal-MAGF sabiex jiġi vverifikat jekk il-prezzijiet tal-kuntrattur kienux *over-inflated*.
- 2.2 Is-SE infurmat li dwar para. 4.3, is-SE infurmat li kienet għadha qed tirċievi risposti lura minghand Enemalta u TM dwar il-proċess involut biex issir id-*detection* għall-*cable* tal-Enemalta.
- 2.3 Is-SE infurmat li kienet għamlet *enquiries* mal-perit tal-kunsill kif ukoll ma' TM dwar il-kwistjoni tal-parkeġġ fi Pjazza Palma u l-madwar. Kienet tkellmet ukoll ma' Koptasin u dawn kienu infurmawha li setgħu jagħmlu *traffic management plan* għal din il-pjazzetta.
- 2.4 Is-SE infurmat li kienu tnehhew il-biċċiet tal-*isleeping policeman* ta' Triq l-Imtarfa minhabba l-periklu u żdiedu hdejn l-Iskola Sekondarja kif deċiż mill-Kunsill.

Sadanittant kienu qed jingabu kwotazzjonijiet sabiex titpoġġa *sleeping policeman* ġdida minflokha.

- 2.5 Is-SE infurmat li kienet intbaghtet il-korrispondenza dwar l-isqaq li jaghti bejn Triq Sir Philip Pullicino u Triq il-Konti Manduca.
- 2.6 Is-SE infurmat li l-kuntrattur tal-iskart kien infurmaha li kien hemm skip waħda żejda meta mqabbla mal-lista li nharget fuq it-*tender* originarjament. Għaldaqstant huwa kien qed jitlob li jithallas €3 għaliha mill-bidu nett tal-kuntratt. Kien hemm qbil li s-SE għandha tipprova tinnegożja miegħu sabiex ma jsirx dan il-hlas żejjed. Issemmiet ukoll il-kwistjoni dwar waħda mill-iskips li kienet tnehhiet mit-triq u tpogġiet f'parti privata minn fejn joperaw l-Imtarfa Drama Group. Kien hemm qbil li l-kuntrattur għandu jintalab ipogġi din l-iskip fit-triq minhabba li din hija għall-użu tar-residenti.
- 2.7 Is-SE infurmat li fir-rigward ta' para. 9.1, kienet iltaqgħet mal-Perit Casha u l-kuntrattur Barbros dwar il-pavimentar tal-bandli. Kien hemm qbil li minhabba li l-pavimentar ma kienx sar għas-sodisfazzjon tal-Kunsill dan għandu jinbidel kollu biex jiġi jaqbel mal-partijiet l-iskuri li gew irrangati aktar tard mill-istess kuntrattur.
- 2.8 Dwar para. 12.4, is-SE infurmat li kienet bagħtet korrispondenza lid-Dipartiment tal-Agrikulura u lill-MEPA dwar iż-żbir tas-siġar minhabba li huma protetti.
- 2.9 Dwar para. 12.7, is-SE infurmat li l-Kunsill kien irċieva l-applikazzjoni tad-dawl ta' Triq is-27 ta' April lura mingħand l-Enemalta. Kien hemm qbil li għandu jsir ix-xogħol neċessarju fuq il-*floodlights* u l-*electrician* tal-Kunsill jintalab jagħmel talba lill-Enemalta sabiex dawn il-bozoz jiżdiedu mas-sistema tad-dawl tat-toroq. Is-SE infurmat ukoll li kienet irċeviet korrispondenza lura mingħand l-Enemalta minhabba li m'aċċettawx it-talba tal-Kunsill għall-*floodlights* ta' Binja Msierah. Hija infurmat li kienet għadha għaddejja bil-korrispondenza ma' Enemalta dwar dan il-każ.
- 2.10 Il-Kunsillier Fenech staqsa lis-SE jekk intbagħtitx l-ittra lir-resident ta' Triq l-Imtarfa li kellu pjanta fuq il-bankina. Is-SE infurmat li kienet intbagħtet u dan kien bagħat talba lill-Kunsill biex jithalla jzomm il-pjanta minhabba li l-vetturi għandhom habta jipparkjaw fuq il-bankina u jagħlquhom fir-residenza tagħhom stess. Kien hemm qbil li għalissa din il-pjanta għandha tithalla fil-post sabiex ma jinholoqx inkonvenjent żejjed lil dawn ir-residenti u sadanittant il-Kunsill kellu jipprova jagħmel pressjoni biex minflok titressaq il-*bus stop/shelter* minn postha biex titnaqqas il-problema tal-parkeġġ. Il-Kunsillier Fenech ma qabilx ma' din id-deċiżjoni.

### **3. KOMMUNIKAZZJONI MIS-SINDKU**

- 3.1 Is-Sindku preżenta kopja ta' pjanta li tirrapreżenta kif qed jiġi ssuġġerit li tinbidel il-pjazza tal-Imtarfa. Kopja ta' din il-pjanta qed tiġi meħmuża. L-idea tal-Kunsill hija li dan il-proġett isir 'il quddiem minn xi fondi tal-UE. Kien hemm qbil fuq il-kunċett u għaldaqstant se ssir laqgħa mal-Kurja minhabba li parti mill-proġett tinvolvi t-tisbih ta' art li hija tal-Knisja.
- 3.2 Hawnhekk skuża ruħu l-Kunsillier Bugeja minhabba li ma kienx jiflaħ. Il-hin kien id-9:15pm.
- 3.3 Is-Sindku informa li bħalma maqbul mill-Kunsill kienet se tiġi organizzata hargha għal Kemmuna. Il-hlas tat-trasport minn u lejn Buġibba kien se jiġi assorbit mill-Kunsill Lokali.
- 3.4 Is-Sindku fakkar lis-SE sabiex qabel ma tibda x-xitwa possibbilment tinstab soluzzjoni dwar il-ħżież li jkun hemm fuq il-passaġġi tal-konkos.

- 3.5 Is-Sindku fakkar lis-SE sabiex taghti priorità lix-xoghol li ghandu jsir fi Triq is-27 ta' April u fuq l-isprall tax-xita ghal Triq Sir Leslie Rundle.

#### **4. HLASIJIET U PAGAMENTI**

- 4.1 Il-lista tal-pagamenti, kopja tagħha mehmuża, giet approvata u ffirmata.
- 4.2 Is-SE prezentat rapport tad-dhulijiet ghax-xahar ta' Mejju 2014.

#### **5. OFFERTA TAL-MANUTENZJONI TAD-DAWL TAT-TOROQ (REĠJUN TRAMUNTANA)**

- 5.1 Is-SE infurmat li kienet attendiet ghal żewġ laqgħat dwar il-possibbiltà li tinhareġ offerta mir-reġjun sabiex tkopri l-lokalitajiet kollha tahtu f'dak li jirrigwardja manutenzjoni ta' dawl tat-toroq. Il-Kunsillier Mifsud ta xi informazzjoni ohra dwar kif inhu l-hsieb li jitmexxa dan il-kuntratt.
- 5.2 Il-Kunsill approva din l-offerta fil-prinċipju tagħha. Is-SE infurmat li hekk kif ikollha aktar informazzjoni kienet se tiehu hsieb tibgħatha għall-informazzjoni ta' kulhadd.

#### **6. MEMO 17/2014 – STREAMING TAL-LAQGHAT ONLINE U SKEMA TA' GHAJNUNA FINANZJARJA GHAS-SERVIZZ TAL-INTERNET**

- 6.1 Is-SE infurmat li d-Dipartiment tal-Gvern Lokali kienu qed joffru l-possibbiltà lill-Kunsilli sabiex japplikaw għal skema sabiex jithallas massimu ta' €300 fis-sena għal servizz ta' internet b'saħħtu biex ikun jista' jakkomoda l-*istreaming* tal-laqgħat. Il-Kunsill qabel li għandu japplika għal din l-iskema.

#### **7. TENDER MTFLC/T/01/2014 – CLEANING AND MAINTENANCE OF PARKS AND GARDENS**

- 7.1 Is-SE infurmat li kienu nfethu l-offerti li ntefghu fir-rigward tal-offerta tas-*soft areas*. Kien hemm qbil li l-Kunsill għandu jiltaqa' mal-offerenti kollha nhar it-Tnejn 14 ta' Lulju. Għandha ssir laqgħa għall-Kunsilliera kollha qabel din id-data sabiex jiġu skrutinati l-offerti qabel ma jsiru l-intervisti.

#### **8. TENDER MTFLC/T/02/2014 – SERVICE OF THE COLLECTION OF BULKY REFUSE**

- 8.1 Is-SE infurmat li kienu nfethu l-offerti ts-servizz tal-iskart goff. L-iktar offerta baxxa kienet tas-Sur Lino Micallef. Il-Kunsill qabel li għandu jiltaqa' miegħu biex jikkonferma li huwa kompletament konformi mal-offerta qabel jiddeċiedi.

#### **9. TENDER MTFLC/T/03/2014 – WORKS TENDER FOR THE EMBELLISHMENT OF GARDEN**

- 9.1 Is-SE infurmat li fir-rigward tat-tender tal-bosk, kienet intefgħet biss offerta waħda għalkemm inxtara minn 3 kuntratturi. Dan il-kuntrattur instab li tefa' l-offerta finali għal madwar €300,000 'il fuq mill-baġit li għandu l-Kunsill. Kien hemm qbil li s-SE għandha tinforma lill-MAGF u timxi skont id-direzzjoni li jagħtuha. Il-Kunsill qabel li kemm-il darba jkun hemm bżonn din l-offerta għandha terġa' tinhareġ.

#### **10. DEFAULT NOTICES – KUNTRATT TAT-TINDIF TAL-LATRINI U KUNTRATT TAL-KNIS**

- 10.1 Il-Viċi Sindku wera numru ta' ritratti tal-latrini pubbliċi fejn juru li dawn kienu maħmuġa sewwa. Barraminnekk, huwa fakkar li mhux l-ewwel darba li sab il-latrini

magħluqa s-sibt waranofsinhar u għaldaqstant propona li tinhareg *default notice*. Il-Kunsill qabel li tinhareg *default notice* fuq il-kuntratt tal-latrini.

- 10.2 Fuq proposta tal-Vici Sindku, kien hemm qbil ukoll li tinhareg *default notice* oħra fuq il-kuntratt tal-knis wara li dan kien wiegħed li jaqta' l-haxix ta' Triq San Oswald sas-17 ta' Ġunju iżda sal-ġurnata kien għadu ma nqatax. Minbarra dan, huwa kien wiegħed ukoll li se jaqta' l-haxix kollu tal-lokalità fi żmien ġimghatejn u li għandu jkun lest sat-tielet ġimgha ta' Ġunju u reġa' ma żammx kellmtu.
- 10.3 Wara diskussjoni kien hemm qbil ukoll li s-SE għandha tivverifika eżatt kif u jekk jistax jitwaqqaf dan il-kuntratt. Hawnhekk is-SE ġibdet l-attenzjoni li l-kuntratt jgħid li l-Kunsill għandu dritta li javża lill-kuntrattur li kien se jnaddaf il-lokalità permezz ta' kuntrattur ieħor u jaqta' l-ispejjeż mill-kuntratt tiegħu. Min-naha l-oħra iżda l-Kunsill ma qabilx li għandu jagħmel dan u talab li s-SE tmexxi bid-*default notice* u ġgħib il-parir tal-avukat għat-twaqqif definit tal-kuntratt.
- 10.4 Hawnhekk ingibdet l-attenzjoni tas-SE wkoll sabiex tavża lil GreenMT li l-iskip tal-metall ta' Triq Dar il-Kaptan kienet mimlija.

## **11. PUNTI OHRA**

- 11.1 Il-Viçi Sindku talab li titniżżel nota fuq il-minuti li huwa ma kienx jaqbel mad-deċiżjoni tas-SE li talterna żewġ skrivani għall-ftuh tal-uffiċċju kull nhar ta' Sibt filgħodu minhabba li l-kompjuter ta' wiehed mill-iskrivani mhux daqstant adegwat. Hawnhekk is-Sindku u l-Kunsillier Fenech qablu mal-kumment tal-Viçi Sindku. Is-SE infurmat li l-Memo mid-Dipartiment tispeċifika li s-SE huwa fl-obbligu li kull sena jirrevedi min jixtieq jidhol xogħol kull nhar ta' Sibt u dawn iż-żewġ skrivani wrew ix-xewqa tagħhom li jaħdmu *overtime*. Minbarra f'hekk hija kienet hadet id-deċiżjoni wkoll minhabba li finanzjarjament il-Kunsill ikun qed jiggwadanja minhabba li hemm differenza konsiderevoli fir-rata tal-*overtime* bejn skrivan u ieħor b'mod speċjali meta wiehed jikkunsidra li l-medja tal-persuni li jmorru l-Kunsill kull nhar ta' Sibt hija ta' verament minima (madwar żewġ persuni).
- 11.2 Fuq suggeriment tal-Viçi Sindku kien hemm qbil li tinxtara uniformi lit-tliet haddiema tal-uffiċċju.

## **12. AĠĠORNAMENT**

- 13.1 Il-laqgħa spiċċat fl-10:30pm. Il-laqgħa li jmiss se tinzamm nhar il-Ħamis 31 ta' Lulju fis-7:30pm.

---

**Josette Micallef**  
Segretarju Eżekuttiv

---

**Daniel John Attard**  
Sindku